

శంభోమహాదేవ

జాతకాలు - జీవితాలు

(నూటికి నూరుపాళ్ళు ఇవి యధార్థ సంఘటనలు)

ప్రియమైన పాఠకులకు....

ములుగు రామలింగేశ్వర వరప్రసాదు మనవి

అయ్యలారా, అమ్మలారా గ్రహగతులు జీవితంలో ఎలాంటి ఫలితాలు ఇస్తాయో స్టార్ మా టీవీలో తెలియజేస్తున్నాను. ఈ కార్యక్రమానికి మీ ప్రోత్సాహం, ఆదరణ లభించడం నా పట్ల మీకు ఉన్న అభిమానాన్ని తెలియజేస్తున్నాయి. చాలా మంది సూచనల మేరకు అందరికీ అర్థమయ్యేలాగా, సన్నివేశాత్మకంగా వ్రాయుట వలన అందరికీ అర్థమవుతాయి. “గతంలో మీరు విడుదల చేసిన గ్రంథాలలో సంస్కృత పదాలు, జ్యోతిషశాస్త్రపరమైన భాష కొందరికి అర్థం కాలేదు, అయినా ఆస్వాదించారు. మీ మీద ఉన్న అభిమానంతో భవిష్యత్ రచనలు చిన్నపిల్లలకు కూడా అర్థమయ్యేలా సన్నివేశాలు - సంభాషణలు ఉండేలాగా వ్రాయండి, అప్పుడు అందరికీ అర్థమవుతాయి. మీ ఆశయం నెరవేరుతుంది. జ్యోతిషం, గ్రహాలు, ఉపగ్రహాల ఫలితాలు అందరికీ తెలుస్తాయి అని సూచించారు”. అందువలన వీలైనంత వరకు అందరికీ అర్థమయ్యేలా వ్రాయడానికి ప్రయత్నం చేశాను. మీరందరూ అభిమానించి ఆదరిస్తారని భావిస్తున్నాను.

జ్యోతిషశాస్త్ర నిబంధనలను అనుసరించి పేర్లు, ప్రదేశాలు, ఊళ్ళ పేర్లు మార్చి వ్రాయడం జరిగింది.

అందరికీ కృతజ్ఞతలు



ఈ పంచాంగాన్ని భద్రకాళీ సమేత శ్రీ వీరభద్రస్వామి వారి బివ్యపాదారవిందములకు సమర్పించుచున్నాను.

అత్యంత మహిమాన్వితమైన కురవి వీరభద్రస్వామి వారిని దర్శించండి, ఒకరోజు నిద్ర చేయండి.

అన్ని రకాల కష్టాలు, దరిద్రాలు, దుష్టశక్తులు దూరమైపోతాయి. సంతానప్రాప్తి కలుగుతుంది.

జాతకాలు - జీవితాలు

శని - బలం

సర్వేశ్వరరావు కోటీశ్వరుడు. ఆయన జాతకం బాగుంది. జాతకంలో శనిమహర్షశ నడుస్తోంది. ఓ రోజు నా దగ్గరకు వచ్చి జాతకం చూపించాడు. పెద్దవాడిని అవుతున్నాను, ఊరు పొమ్మంటుంది, కాడు రమ్మంటుంది. నా జాతకం చూసి నా ఆస్తి పంపకాలు ఏ విధంగా చేయాలో సలహా చెప్పండి అన్నాడు. నేను జాతకం చూసి చెప్పాను. నీకు పూర్ణాయుర్దాయం ఉంది. నువ్వేమి దిగులు పడాల్సిన అవసరం లేదు. నీ ఆస్తి నీ రక్త సంబంధీకులకు చెందదు. నీ బంధువు కానివాడు నీ మీద అభిమానం ఉన్నవాడు నీ ఆస్తికి వారసుడవుతాడు. పోనీ నా సగం ఆస్తి అనాథ శరణాలయానికి రాసి ఇవ్వాలనుకుంటున్నాను, అదైనా నెరవేరుతుందా?. అలాంటి యోగ్యత జాతకంలో ఏమి కనబడటం లేదని చెప్పాను. సర్వేశ్వరరావుకి ఒక చెల్లెల్లు, ఒక తమ్ముడు. సర్వేశ్వరరావు వివాహం చేసుకున్న నెలరోజులలోపే యాక్సిడెంట్లో అతని భార్య చనిపోయింది. భార్య మీద ప్రేమతో పునర్వివాహం చేసుకోలేదు. చెల్లెలు, తమ్ముడు ప్రేమగా చూస్తున్నారు. తమ్ముడి కుమారుడు శ్రావణ్ కుమార్. బి.ఇ చదువుతున్నాడు. చెల్లెలు కుమారుడు లలిత్ కుమార్ యం.బి.ఎ. చదువుతున్నాడు. సర్వేశ్వరరావు ఉద్యోగపరంగా ఉన్నతస్థాయిలో పనిచేశాడు. వందల కోట్ల రూపాయల ఆస్తి సంపాదించాడు. రెండు వందల కేజీల బంగారం కూడా ఉంది. ఈ సర్వేశ్వరరావు ఎప్పుడు పోతాడా ? ఆస్తి మొత్తం పంచుకుందామని తమ్ముడు, చెల్లెలి ఆలోచన. ఇదేరకవైన భావజాలం లలిత్కుమార్కు, శ్రావణ్కుమార్కు బాగా వంటబట్టింది. మామయ్య ఎప్పుడు చస్తాడు అని ఎదురుచూస్తున్నారు. పైకి మాత్రం చాలా ప్రేమగా మాట్లాడుతారు. కాలం ఇలా గడుస్తూ ఉండగా సర్వేశ్వరరావుకు విషజ్వరం వచ్చింది. డాక్టర్ ఇంట్లోనే వైద్యం చేశాడు. ఇతరత్రా పెద్ద డాక్టర్ల సలహాలు కూడా తీసుకుని మందులు వాడారు. ఎన్ని మందులు వాడినా విషజ్వరం తగ్గలేదు. డాక్టర్ హాస్పిటల్లో చేర్పించమని చెప్పాడు. విధిలేని పరిస్థితిలో ఇష్టం లేకపోయినా సమాజం కోసం సర్వేశ్వరరావుని హాస్పిటల్లో చేర్పించారు చెల్లి, తమ్ముడు. హాస్పిటల్లో సర్వేశ్వరరావు ఏమీ రికవరీ కాలేదు (కోలుకోలేదు). హాస్పిటల్లో నర్సులకి ఒక డాక్టర్కి సర్వేశ్వరరావు చెల్లి, తమ్ముడు, శ్రావణ్కుమార్, లలిత్కుమార్ పెద్దమొత్తంలో డబ్బులిచ్చి హోప్స్ లేవని డిశ్చార్జ్ చేయించారు. వైద్యం ఇంటి దగ్గరే చేయించుకోవడం మంచిదని ఇంటికి తీసుకువెళ్ళండని డాక్టర్, నర్సులు చెప్పారు. సర్వేశ్వరరావుని ఇంటికి తీసుకు వచ్చారు. అతను స్పృహలో లేడు. రెండు రోజులు ఇంట్లో సెలైన్ పెట్టి ఉంచారు. సర్వేశ్వరరావు కోమాలోకి వెళ్ళిపోయాడు. జ్వరం తగ్గలేదు. ఎన్నాళ్ళు ఇంట్లో ఉంచి వైద్యం చేస్తామని శ్రావణ్కుమార్, లలిత్కుమార్ ఇద్దరూ కార్షెడ్డులో మంచం వేసి ఆ మంచం మీద సర్వేశ్వరరావుని పడుకోబెట్టారు. చనిపోయిన ఘడియలు మంచివి కాకపోతే ఇల్లు

పాడుబెట్టాల్ని వస్తుందని కారుషెడ్డులోకి చేర్చారు. సర్వేశ్వరరావుకి తోడుగా కారు డ్రైవర్ సుభాష్ తప్ప మరెవరూ తోడు లేరు. ఒకరోజు సర్వేశ్వరరావుకి ఎగశ్వాస వస్తుంది. సంధి రోగం పుట్టింది. డ్రైవర్ సుభాష్ కంటికి మంటికి నీళ్ళు పెట్టుకుని వెక్కి వెక్కి ఏడ్చినా వాళ్ళెవరు కనీసం చూడడానికి కూడా రాలేదు. ఏడ్చి ఏడ్చి సొమ్మసిల్లి మంచం దగ్గరే నిద్రపోతున్నాడు డ్రైవర్ సుభాష్. రాత్రి పదకొండు గంటల సమయం, ఆ రోజు నిండు పౌర్ణమి. ఒక పాము కారు షెడ్డు మీదుగా వచ్చి సర్వేశ్వరరావు మంచం మీద నిలబడింది. సర్వేశ్వరరావు రెండు కాళ్ళు పాముకు జానెడు దూరంలో ఉన్నాయి. నిద్రలో మేల్కొన్న సుభాష్ ఆ దృశ్యం చూసి దిగ్భ్రాంతికి గురయ్యాడు. పాము సర్వేశ్వరరావుని కాటేసి వెళ్ళిపోయింది. ఇక సర్వేశ్వరరావు పని అయిపోయిందని సుభాష్ అనుకున్నాడు. ఈ విషయాన్ని ఇంట్లోవాళ్ళకు ఎవరికీ చెప్పలేదు. చెప్పినా ఉపయోగం లేదనుకున్నాడు. ఒక గంట తరువాత సర్వేశ్వరరావుకి మెలకువ వచ్చింది. ఒక గంట గడిచిన తర్వాత మంచం మీద నుండి లేచి కూర్చున్నాడు. వాంతి చేసుకున్నాడు. తరువాత మెల్లిగా కోలుకున్నాడు. మంచి నీళ్ళు, పాలు తాగాడు. సుభాష్ వెంటనే డాక్టర్లకు కబురు పెట్టాడు. డాక్టర్లు సర్వేశ్వరరావుని బ్రతికిచ్చారు. ప్రాణాపాయ స్థితిలో ఉన్నటువంటి సర్వేశ్వరరావుని పాము విషం రక్షించింది. దీనినే గరళ ప్రయోగమని ఆయుర్వేదంలో అంటారు. పాము విషంతో ప్రాణాపాయమైన రోగాలకు మందులు తయారుచేస్తారు. విషపూరితమైనటువంటి సర్వేశ్వరరావు శరీరం ఇంకో విషం శరీరంలోకి ప్రవేశించడం వలన బ్రతికాడు. అన్ని విషయాలు తెలుసుకున్నాడు. ఇంట్లో వాళ్ళందరినీ వెళ్ళగొట్టాడు. తన ఆస్తి మొత్తం తన తదనంతరం డ్రైవర్ సుభాష్ కి చెందే విధంగా వీలునామా వ్రాశాడు. ఆయుష్కారకుడైన శని, సర్వేశ్వరరావు జాతకంలో బలంగా ఉన్నాడు. అందుకనే మృత్యువుని జయించి బ్రతికాడు. శని బలం అంటే ఇలా ఉంటుంది.

జాతకాలు - జీవితాలు

శుక్రగ్రహ - అనుగ్రహం

రవి-జగన్ ఇద్దరూ డిస్ట్రిబ్యూటర్స్ గా సినిమా వ్యాపారంలో ఉన్నారు. వీళ్ళిద్దరూ బాల్యం నుండే స్నేహితులు. జగన్ ఒక మంచి సినిమా కొన్నాడు. రవి సినిమాలో 50% షేర్ అడిగాడు. జగన్ 50% షేర్ ఇచ్చాడు. స్నేహానికి విలువనిచ్చాడు. సినిమా బంపర్ హిట్ అయ్యింది. ఇది జరిగిన కొద్ది రోజులకు రవి ఓ సూపర్ స్టార్ సినిమా కొనుగోలు నిమిత్తం అడ్వాన్సు ఇచ్చాడు. జగన్ కు ఈ విషయం నిర్మాతల ద్వారా తెలిసి, నేను కూడా ఈ సినిమాలో షేర్ చేస్తాను రా, నాకు తెలియకుండా అడ్వాన్స్ ఇవ్వవలసిన పరిస్థితి ఎందుకు వచ్చింది ? ఈ సినిమా నేను ఒక్కడినే తీసుకుంటాను, నాకు అవసరాలున్నాయి. అందుకనే ఎవరి ప్రమేయం లేకుండా ఈ సినిమా నేను ఒక్కడినే కొనాలని నిర్ణయించుకున్నానని స్పష్టంగా చెప్పాడు

రవి. జగన్ జాతకంలో శుక్రమహర్షశలో చంద్రుని అంతర్దశ నడుస్తుంది. రవి జాతకంలో కుజ మహర్షశలో రాహువు అంతర్దశ నడుస్తుంది. ఎన్ని విధాలుగా బ్రతిమిలాడినా రవి ఒప్పుకోలేదు. రవి స్నేహితులు అమరావతి వైస్లో చాలా హీనంగా మాట్లాడారు. కాబోయే ప్రొడ్యూసర్ రవి. అప్పుడు నీకో ఏరియా ఇప్పిస్తాంలే అన్నారు. ఇంకా చాలా చాలా మాటలు అన్నారు. రవికి స్నేహం మీద, సినిమా వ్యాపారం మీద అసహ్యం కలిగించింది. అంతకంటే ఎక్కువగా అవమానభారం, నమ్మకద్రోహం బాధించాయి. సినిమా విడుదల రోజే అందరూ కొత్త సినిమా హాల్లో ఉన్నారు. టి.వి. ఛానల్స్లో ప్రీమియర్ అదిరిపోయింది - ఆడియో సూపర్ హిట్. ఈ సంతోషంలో భాగస్వామిని కాలేనందుకు జగన్ తీవ్రంగా బాధపడ్డాడు. ఆ బాధ భరించలేక పురుగుల మందు తాగి ఆత్మహత్యకు పాల్పడ్డాడు. ఆసుపత్రిలో చేర్చారు. ట్రీట్మెంట్ జరుగుతుంది. భార్య పక్కనే ఉండి అన్ని రకాల సేవలు చేస్తుంది. ప్రాణగండం లేదని, కోలుకోవడానికి వారం పడుతుందని వైద్యులు చెప్పారు. ఇక రవి గురించి చెప్పనక్కర్లేదు. సూపర్ హిట్ అన్న సినిమా డిజాస్టర్ ఫ్లాప్ అయ్యింది. అభిమానులు - డైరెక్టర్ని తిట్టారు. దిష్టిబొమ్మలు తగలబెట్టారు. సినిమా ఒక్కరోజు ఆడింది. రెండవ రోజు జనంలేకపోతే తీసేశారు. రవి దివాలా తీశాడు. ఐ.పి. పెట్టి పారిపోయాడు. జగన్ జాతకంలో శుక్రుడు అతన్ని రక్షించాడు.

జాతకాలు - జీవితాలు

గురుగ్రహ లక్షణాలు - ఫలితాలు

నవగ్రహాలలో గురుగ్రహానికి చాలా ప్రాధాన్యత ఉంది. సమస్త శుభకార్యాలకు గురుగ్రహ బలమే ఆధారం. జాతకంలో కూడా గురుగ్రహ బలం చాలా ముఖ్యమైనది. విద్యకు, అభివృద్ధికి, గౌరవప్రతిష్ఠలకు, పాండిత్యానికి, సువర్ణానికి, అహంభావానికి, నిష్పాక్షపాత వైఖరికి గురువే కారకుడు. ఈ లక్షణాలన్నీ కలిగినటువంటి ప్రొఫెసర్ దామోదర్ కు గురుమహర్షశ నడుస్తోంది. కాలేజీలో పాఠాలు చెప్పడం దినచర్య అంతా క్రమశిక్షణాయుతంగా ఉంటుంది. ఎవరు తప్పు చేసినా సహించేవాడు కాదు. ధనవంతులని, పేదవాళ్ళని తేడా లేదు. ఉన్నత కుటుంబాల వారిని, పేదకుటుంబాల వారని తేడా లేదు. అందరూ ఒక్కటే. చేతిలో ఉన్న చిన్న సహాయం చేయమని భార్యాబిడ్డలు, బంధువులు అడిగినా చేయరు. స్నేహితులు ఒత్తిడి తెచ్చినా చెయ్యరు. నిష్పాక్షపాతంగా ప్రవర్తిస్తారు. న్యాయబద్ధమైన, ధర్మబద్ధమైన అంశాలకు ఒకళ్ళు చెప్పినా చెప్పకపోయినా వాళ్ళకు న్యాయం చేస్తారు. తన బద్ధశత్రువైనా సరే న్యాయమైన పద్ధతిలో వ్యవహారం ఉంటే వాళ్ళకు మంచి ఫలితాలు దక్కే విధంగా ఆర్డర్స్ పాస్ చేస్తాడు. చిరకాల మిత్రుడైనా అతనికి సంబంధించిన విషయంలో న్యాయం, ధర్మం లేకపోతే వాళ్ళకు ఎలాంటి మేలు చేయరు. పనిష్మెంట్ ఇవ్వడానికి కూడా వెనుకాడరు. ప్రొఫెసర్ దామోదర్ కు భార్య, ఇద్దరు పిల్లలు ఉన్నారు. పిల్లవాడి పేరు అరుణ్, అమ్మాయి పేరు భాను. అరుణ్ చాలా తెలివైన విద్యార్థి. ప్రతి సబ్జెక్టులోనూ

90% పైగానే మార్కులు వచ్చేవి. అరుణ్ జీవితాశయం డాక్టర్ కావాలని. అందుకోసం స్పెషల్ కోచింగ్ తీసుకుని కష్టపడుతున్నాడు. అరుణ్ కి ఫ్రీ సీటు గ్యారంటీ అని అందరూ ఎలాంటి సందేహం లేకుండా గట్టిగా నమ్మారు. అరుణ్ ఇంటర్మీడియట్ ఎక్జామ్స్ పూర్తి చేశాడు. ప్రొఫెసర్ దామోదర్ ఎక్జామినేషన్ పేపర్లు దిద్దుతున్నాడు. విధి విచిత్రమో, విధి వైపరీత్యమో కానీ దామోదర్ ఇంగ్లీష్ పేపర్ దిద్దుతున్నప్పుడు తన కొడుకు పేపర్ దిద్దాల్సి వచ్చింది. హ్యండ్ రైటింగ్ ని బట్టి అరుణ్ వ్రాసిన ఆన్సర్ పేపర్ ని తెలుసుకున్నాడు. మామూలుగా అన్ని పేపర్లు దిద్దినట్లుగానే దిద్దాడు. మొత్తం 34 మార్కులు వేశాడు. పిల్లవాడు దివారాత్రులు ఎంతో కష్టపడుతున్నాడు. డాక్టర్ కావాలని దివారాత్రులు శ్రమిస్తున్నాడు. ఇక్కడ చూడబోతే పాస్ మార్కులకు ఒక మార్కు తగ్గింది ఏం చేయాలా ? అని దీర్ఘంగా ఆలోచించి మళ్ళీ ఆన్సర్ పేపర్ ని చూశాడు. ఎక్కడైనా ఒక్క మార్కు వేయడానికి అవకాశం ఉంటుందేమోనని. ఎక్కడా ఒక్క మార్కు కలపడానికి వీలులేని పరిస్థితి. అయితే తాను అనుకుంటే ముప్పది నాలుగు మార్కులను ముప్పది ఐదు చేయడం కాదు ఏకంగా డెబ్బై మార్కులు వేయవచ్చు. అడిగేవాడెవడూ లేడు. కానీ గురుగ్రహ లక్షణ సమన్వితమైన ఈ జాతకుడు ఒక్క మార్కు కలుపలేదు. ఇంటర్మీడియట్ ఫలితాలు వచ్చాయి. అరుణ్ ఎక్జామ్ తప్పాడు. అన్నింటిలో 95% వచ్చింది, ఇంగ్లీష్ లో ఒక్క మార్కు తేడాతో తప్పాడు. ఇది ఎంతో అవమానంగా బావించిన అరుణ్ ఆత్మహత్య చేసుకుని చనిపోయాడు. అరుణ్ జాతకంలో నీచబడిన శని అంతరం వచ్చింది. శని ఆయుష్కారకుడు కనుక ఆయుర్ధాయాన్ని కబళించాడు. కొడుకు మరణం వల్ల కూడా ప్రొఫెసర్ దామోదర్ మనస్తత్వంలో ఎలాంటి మార్పు రాలేదు. కానీ పుత్రశోకానికి బాగా కృంగిపోయాడు. చేస్తున్న ఉద్యోగానికి న్యాయం చేయలేనని రాజీనామా చేశాడు. సిద్ధాంతాలే ప్రామాణికంగా జీవించే తత్వం గురుగ్రహం వల్ల వస్తుంది.

జాతకాలు - జీవితాలు

కడుపు తీసి

రామనాథంగారు కేంద్రప్రభుత్వ ఉద్యోగి. ఆయనకు ఒకే ఒక కుమారుడు సీతారామ్. చిన్నవయస్సులోనే భార్యపోయింది. వేరే పెళ్ళిచేసుకోవడానికి రామనాథంగారు ఇష్టపడలేదు. తల్లిదండ్రులు అన్నీ తానై పిల్లవాడిని పెంచాడు. పిల్లవాడు బుద్ధిమంతుడు డిగ్రీ పాసయ్యాడు. ఉద్యోగం కోసం ప్రయత్నాలు చేస్తున్నాడు. తండ్రి ఒత్తిడి మేరకు వివాహం చేసుకున్నాడు. ఇద్దరు మగపిల్లలు కలిగారు. రామనాథంగారు మనవళ్ళని చాలా గారాబంగా చూశాడు. అదే కోణంలో సీతారామ్ కి ఉద్యోగం రాకపోవడం, ప్రైవేట్ కంపెనీల్లో ఉద్యోగం చేయడం, చాలీచాలని జీతం రావడం జరుగుతుంది. రామనాథంగారిది పెద్ద సాలరీ కనుక ఏ ఇబ్బంది లేకుండా గడిచిపోతుంది. ఉద్యోగప్రయత్నాలు చేసిచేసి విసిగిపోయాడు సీతారామ్. ఇదంతా దగ్గరి నుండి చూస్తున్న రామనాథం చాలా బాధపడేవాడు. ఓ రోజు అర్ధరాత్రి

రెండు గంటలప్పుడు బాత్రూమ్ కి వెళ్ళివస్తుంటే సీతారామ్ గదిలో లైట్ వెలుగుతుంది. ఈ సమయంలో ఏం చేస్తున్నాడని కిటికీలో నుండి తొంగిచూశాడు. సీతారామ్ సీరియస్ గా ఏవో నోట్స్ వ్రాసుకుంటున్నాడు. ఓ నెలరోజుల తర్వాత సీతారామ్ ప్రిపేరేనా ఎగ్జామ్ కు క్వాలిఫై కాలేదు. పూర్తి డిప్రెషన్ లో ఉన్న కొడుకుని చూసి రామనాథం హృదయం అల్లకల్లోలం అయ్యింది. రామనాథం జాతకంలో కేతుమహర్షశ, సీతారామ్ జాతకంలో గురుమహర్షశ నడుస్తున్నాయి. సీతారామ్ సిద్ధాంతి గారి దగ్గరకు వెళ్ళి తన జాతకం చూపించి, ఉద్యోగం గురించి అడిగాడు. జీవితం మీద విరక్తి పుడుతుందని కూడా చెప్పాడు. సిద్ధాంతి గారు జాతకం పరిశీలించి నీకు త్వరలో ఉద్యోగం వస్తుంది, అయితే మానసికమైన సంతోషం కలుగదని చెప్పారు. సీతారామ్ యథావిధిగా ప్రైవేట్ కంపెనీలో ఉద్యోగం చేస్తున్నాడు. పిల్లలు కలుగకుండా ఆపరేషన్ చేయించాడు. ఆ విషయం తెలుసుకున్న రామనాథం మానసికంగా రోదించాడు. కాలం గడుస్తుంది. ఓ రోజు రామనాథంగారు ఆఫీస్ కు వెళ్ళి వస్తున్నాడు. ఆఫీస్ అరవై కిలోమీటర్ల దూరం. పొద్దున వెళ్ళేటప్పుడు రైలు, వచ్చేటప్పుడు కూడా రైలులోనే వచ్చేవాడు. ఆఫీస్ నుండి రైలెక్కి స్వంత ఊరుకి వచ్చాడు రామనాథం. అది కొన్ని సంవత్సరాలుగా ఉన్న దినచర్యనే. నడుచుకుంటూ పాతపట్టాల మీదుగా వస్తున్నాడు. ఎదురుగుండా గూడ్స్ రైలు వస్తుంది. రామనాథం ఒకసారి ఆలోచించాడు. జీవితంలో భార్యను కోల్పోయాను, ఎడారి జీవితం గడిపాను. పిల్లవాడు సీతారామ్ ఉద్యోగం లేకుండా అవస్థ పడుతున్నాడు. నా కులానికి ఉద్యోగం రావడం కష్టం. సీతారామ్ చాలా డిప్రెషన్ లో ఉన్నాడు. నేను బతికి చేసేదేముంది ? నా బతుకు పడమటి దిక్కుకి వచ్చింది. ఇంకా ఏం ఘనకార్యాలు సాధించాలని బ్రతకాలి ? ఉన్నది ఒకే ఒక్క కొడుకు సీతారామ్ ను దక్కించుకోవడమే సరైన నిర్ణయం. మనసు దిట్టం చేసుకున్నాడు, ఇష్టమైన దేవుడిని తలుచుకున్నాడు, భార్యను తలుచుకున్నాడు, స్పీడ్ గా వస్తున్న గూడ్స్ రైలుకి పక్కనుంచి పట్టాలు దాటబోతున్నాడు. సమయం సరిపోలేదు, గూడ్స్ రైలుకింద పడిపోయిన రామనాథం ముక్కలుముక్కలైపోయాడు. అందరూ ప్రమాదవశాత్తు రామనాథం మరణించాడని అనుకున్నారు. సీతారామ్ కు తండ్రి ఆఫీస్ లోనే మంచి ఉద్యోగం వచ్చింది. జీవితంలో సెటిలయ్యాడు. తండ్రి యాక్సిడెంటల్ గా చనిపోవడం ఆయన ఉద్యోగం నాకు ఇవ్వడం, ఇవన్నీ తలుచుకుని బాధపడేవాడు సీతారామ్. అసలు తండ్రి తనకోసం ఆత్మహత్య చేసుకున్నాడన్న విషయం సీతారామ్ ఎప్పటికీ గ్రహించలేకపోయాడు.

జాతకాలు - జీవితాలు

నీచగ్రహదశలు - ఫలితాలు

శరత్ చంద్ర మంచి పేరున్న డాక్టర్. న్యూరో సర్జన్. ఈయన జాతకంలో నీచస్థితిలో ఉన్న శుక్రమహర్షశ ప్రారంభమైంది. పెద్దలు కుదిర్చిన వివాహం, సౌజన్య అనే అమ్మాయితో వివాహం జరిగింది. ఈ అమ్మాయి కూడా పేరున్న డాక్టర్

గైనకాలజిస్ట్. ఇద్దరూ చక్కని జంటలాగా ఉంటారు. చూడటానికి జోడి బాగుంటుంది. వాళ్ళ కులంలో భార్యాభర్తలిద్దరు కూడాను బంగారు ఛాయలో ఉండటం అరుదైన విషయమని వాళ్ళ బంధువులంతా సంతోషపడ్డారు. పెళ్ళికూతురు సౌజన్య జాతకంలో నీచస్థితిలో ఉన్న శని మహర్థశ నడుస్తోంది. గురువుగారు వీళ్ళిద్దరికీ పెళ్ళిచేయవద్దని చెప్పినా జాతకాల మీద మాకు నమ్మకం లేదని శరత్చంద్ర సౌజన్యను పట్టుబట్టి పెళ్ళిచేసుకున్నారు. కాలం దొర్లుతుంది. శరత్చంద్ర ప్రాక్టీస్ బాగా అభివృద్ధి చెందింది. అపాయింట్మెంట్ కావాలంటే పేషంట్లకు ఒక వారం సమయం పడుతుంది. నెలకు కనీసం కోటి రూపాయలు సంపాదిస్తాడు. సౌజన్య, శరత్చంద్ర సినిమాలకు, షికార్లకు, పర్యాటక ప్రాంతాలకు సరదాగా వెళ్ళివచ్చేవాళ్ళు, అన్యోన్యంగా ఉండేవాళ్ళు. సౌజన్య ఓ రోజున చాలా నీరసంగా కనిపించింది. చాలాసేపు డైరీ రాసుకుంది. శరత్ వచ్చి అడిగాడు ఎందుకు ఇలా ఉన్నావని, నాకు డిప్రెషన్ గా ఉంది శరత్, చనిపోవాలనిపిస్తుంది అన్నది సౌజన్య దాంతో నివ్వెరపోయాడు శరత్చంద్ర. సౌజన్యకి మానసిక ఆరోగ్యం బాగాలేదని వాళ్ళ తల్లిదండ్రులకు చెప్పాడు. తండ్రి రామచంద్రయ్య సమర్థించి ఏదో మధ్యమధ్యలో అలా ఉంటుంది, మొత్తంమీద బాగుంటుంది, ఆందోళనపడాల్సిన అవసరం లేదని చెప్పాడు. వీలైనంత వరకు సౌజన్యతో ఎక్కువగా గడిపేవాడు శరత్. ప్రాక్టీస్ కూడా తగ్గించాడు. ఎప్పుడూ భార్యను సంతోషంగా ఉంచడానికి ప్రయత్నించేవాడు, నగలు, చీరలు ఎన్నోరకాల వెరెటీస్ కొనిపెట్టాడు, ఒకరోజు అర్జెంటుగా ఆపరేషన్ చేయాల్సి ఉంటే హాస్పిటల్ కి వెళ్ళాడు. సౌజన్య శరత్ హాస్పిటల్ లో పనిచేస్తున్న నర్స్ ని పిలిపించి ఒక ఇంజక్షన్ పేరు చెప్పి అది తెమ్మని చెప్పి డబ్బులు ఇచ్చింది. ఎందుకంటే ఆ ఇంజక్షన్ ఎవరికిపడితే వాళ్ళకు ఇవ్వరు. నర్సు సౌజన్య అడిగిన ఇంజక్షన్ తెచ్చి ఇచ్చింది. నర్సు వెళ్ళాక సౌజన్య బెడ్ రూమ్ లోకి వెళ్ళి ఆ ఇంజక్షన్ ఎక్కించుకుంది. తానుకూడా డాక్టరే కదా. శరత్చంద్ర రాత్రి లేట్ గా ఇంటికి వచ్చాడు. సౌజన్యని రెండు మూడుసార్లు పిలిచాడు. ఉలుకూ లేదు పలుకూ లేదు, గాఢనిద్రలో ఉందని ఎందుకు డిస్ట్రబ్ చేయాలని, శరత్ తన బెడ్రూమ్ కి వెళ్ళి పడుకున్నాడు. పొద్దున్నే ఆరింటికి కేకలు, పెడబొబ్బలు వాతావరణం గందరగోళంగా ఉంది. తలుపులు కొట్టి శరత్చంద్రకు సౌజన్య లేవటం లేదని చెప్పారు. శరత్ ఉరుకులు, పరుగుల మీద వెళ్ళి సౌజన్యను పరీక్షించాడు.. ప్రాణం లేదు, వాళ్ళ అమ్మానాన్నలకు, బంధువులకు అందరికీ కబురుపెట్టారు. పోలీసులు వచ్చారు, ఎంకైవరీ చేశారు, పోస్ట్ మార్టం చేసి, సౌజన్య పార్థివదేహాన్ని అప్పగించారు. శరత్చంద్ర విలవిలాడిపోయాడు. వాళ్ళ మామగారు రామచంద్రయ్యగారు అల్లుడిని బాగా ఓదార్చాడు. పెద్ద కర్మ కూడా పూర్తయ్యింది. ఓ రోజు పొద్దున్నే పోలీసులు వచ్చారు. సి.ఐ గారు రమ్మంటున్నారని చెప్పారు, సరే పదండి మీ సి.ఐ. గారికి వస్తానని చెప్పండి అన్నాడు. తర్వాత సి.ఐ.గారిని కలిశాడు. మీరు సౌజన్యను హత్యచేశారని కంప్లెంట్ వచ్చింది, ఎవరిచ్చారు కంప్లెంట్ అన్నాడు శరత్. మీ మామగారు రామచంద్రయ్యగారు ఇచ్చారని చెప్పాడు. దాంతో షాక్ కు గురయ్యాడు డా॥ శరత్చంద్ర. తనకేమీ సంబంధం లేదని మా మామగారు, అత్తగారు కూడా ఆ

అమ్మాయి సౌజన్య మెంటల్ డిప్రెషన్ లో సూసైడ్ చేసుకుందని వాళ్ళే చెప్పారు. ఇప్పుడు ఇలా మాట్లాడడం నాకు ఆశ్చర్యంగా ఉంది. దాంతో సి.ఐ సిద్ధయ్య మాట్లాడుతూ డాక్టర్ గారు మీ ఆవిడ ఆత్మహత్య చేసుకోవడానికి ఉపయోగించిన ఇంజక్షన్ మీ హాస్పిటల్ లో పనిచేసే నర్సు మెడికల్ షాపు నుండి తెచ్చింది. ఈ విషయంతో నాకు అస్సలు సంబంధం లేదు, అలాంటి ఇంజక్షన్లు నేను ప్రిస్క్రిబ్ చేయను, తెప్పించను. రామచంద్రయ్య గారు తన పలుకుబడి ఉపయోగించి ఫోలీసుల మీద ఒత్తిడి తెచ్చారు. ఫోలీసులు అరెస్ట్ చేసి శరత్ చంద్రను కోర్టులో ప్రవేశపెట్టారు. కోర్టు రిమాండ్ విధించింది. జిల్లా కోర్టులో సంవత్సరంపాటు విచారణ జరిగింది. జిల్లాకోర్టు మరణశిక్ష విధించింది. పై కోర్టుల్లో కూడా మరణశిక్ష ఖరారైంది. ఎంతోమందికి ప్రాణదానం చేసిన డాక్టర్ శరత్ చంద్ర ఉరితీయబడ్డాడు. మానవతా విలువలు కలిగిన, విశేషమైన నైపుణ్యం కలిగిన, ఉత్తమ వ్యక్తిత్వం కలిగిన ఓ గొప్ప సమాజసేవకుడిని దేశం కోల్పోయిందని ఆ రోజు ఎవరికీ అనిపించకపోవచ్చు. శరత్ చంద్ర తమ్ముడు రవిచంద్ర ఈ ఇంట్లోనే ఉంటే తమ్ముడి జ్ఞాపకాలు ఎక్కువగా ఉంటాయని అమ్మానాన్న ఆరోగ్యం బాగా దెబ్బతింటుందని వేరే ఇంటికి మారారు. ఆ నేపథ్యంలో శరత్ చంద్ర రీడింగ్ రూమ్ లో, బెడ్ రూమ్ లో ఉన్న ఫోటోలను, పుస్తకాలను కొత్త ఇంటికి పంపించాడు. వదిన గదిలో కూడా అన్నయ్యకు సంబంధించి ఫోటోలు కానీ ఇంకా ఏవైనా దొరుకుతాయని, చనిపోయిన సౌజన్య గదిలో వాళ్ళ ఫోటోలను, మెడికల్ మ్యాగజైన్స్ ను, ఇద్దరూ కలిసి ఊటీలో తీయించుకున్న ఫోటోలను తీసుకున్నాడు. బీరువా తెరిచి చూశాడు. అందులో రకరకాల చీరలు ఉన్నాయి. బ్రౌన్ కలర్ లో ఉన్న డైరీ కనబడింది. ఆ డైరీ తీసుకున్నాడు రవిచంద్ర అందులో సౌజన్య ఆత్మహత్య చేసుకోవడానికి ముందు రోజున డైరీలో వ్రాసింది. అందరికీ సెలవు, నాకు ఈ ప్రపంచం మీద విరక్తి పుట్టింది. నేను ఆత్మహత్య చేసుకుంటున్నాను. దీనికి ఎవరూ బాధ్యులు కాదు. అందరికీ ప్రేమతో వీడ్కోలు. ఇట్లు సౌజన్య సంతకం. కాలం కలిసిరాకపోతే తాడే పామై కరుస్తుంది. సౌజన్య మానసిక వ్యాధితో ఆత్మహత్య చేసుకుంటే, సౌజన్యను హత్య చేశాడని శరత్ చంద్రను ఉరితీయడం సభ్యసమాజానికి మింగుడుపడని నిజం. గ్రహగతులు బాగాలేనప్పుడు మృత్యువు ముంచుకొని వచ్చినప్పుడు ప్రాణంతీసే యముడి హస్తాలకు స్వేచ్ఛలేదు. కర్కశ ధర్మ శృంఖలా బద్ధములైన యముని హస్తములకు స్వేచ్ఛలేదు.



నాగబంధం

నరదృష్టి, నరఘోష పోవడానికి, నాగభయం, అర్థంకాని రోగాలు, గండాలు పోవడానికి, సమస్త దుష్టశక్తుల నివారణకు చేతబడి, బాణామతి నుండి రక్షణ ఇస్తుంది. ఇది అత్యంత శక్తివంతమైనది. ఈ నాగబంధం పొడిలో కొన్ని నీళ్ళు కలిపి గడపలకు, దర్వాజలకు, కిటికీలకు పెట్టాలి. ప్రతి రోజు ఇలాగే చేయాలి. నాగబంధం పొడిని పొట్లం కట్టి జేబులో పెట్టుకోవాలి. ప్రతిరోజు పొట్లం మార్చాలి.

జాతకాలు - జీవితాలు

జ్ఞానం కలిగించిన గ్రహగతులు

భార్గవమ్మ, ఈశ్వరయ్య భార్యభర్తలు. వీళ్ళకి సంతానం లేదు. ఆర్థికస్థితి బాగుంది. భార్గవమ్మ తన చెల్లెలు రమ్యను, రమ్య పిల్లలను, రమ్య భర్తను వాళ్ళింట్లోనే ఉంచుకునేది. రమ్య భర్త సురేష్ పనిపాటా లేకండా గాలికి తిరుగుతుంటాడు. కాలం గడుస్తూ ఉంది. భార్గవమ్మగారి మరో చెల్లెలు ముకుందమ్మ ఆకస్మికంగా మరణించింది. తండ్రి లక్ష్మణరావు పిల్లలిద్దరిని జాగ్రత్తగా చూసుకుంటున్నాడు. ఎప్పుడైనా పిల్లలు భార్గవమ్మగారి ఇంటికి వస్తే వాళ్ళని ఏదో ఒక కారణం చెప్పి వెంటనే పంపించేసేది. ఈ పిల్లల తండ్రి లక్ష్మయ్య బాగా తాగుడికి అలవాటుపడ్డాడు. పిల్లలను పట్టించుకోలేదు. అయినా వాళ్ళు చక్కగా చదువుకుంటూనే ఉన్నారు. లక్ష్మయ్య స్థానిక రాజకీయాలలో చురుకుగా పాల్గొనేవాడు. రాజకీయాలలో విరోధాలు బాగా పెరిగాయి. ప్రత్యర్థివర్గం వాళ్ళు లక్ష్మయ్యను హత్యచేశారు. లక్ష్మయ్య జాతకంలో నీచబడిన శనిమహర్దశ నడుస్తోంది. పిల్లలిద్దరి జాతకంలో కర్మకారకుడైన రాహుమహర్దశ నడుస్తోంది. పెద్దమనుషులు ఒక నిర్ణయం చేశారు. ఈ పిల్లలకు తల్లిదండ్రీ మిగిల్చిన పది ఎకరాల పొలాన్ని భార్గవమ్మగారికి ఇచ్చేటట్లు వాళ్ళు వీళ్ళ సంరక్షణ విద్య చూసుకునేట్లు నిర్ణయం జరిగిపోయింది. భార్గవమ్మగారి ఇంట్లో పిల్లలు చేరారు. పిల్లలతో ఇంటి పనులు చేయించటం, నీళ్ళు మోయించడం, చెట్లు కొట్టించడం ఇటువంటి పనులన్నీ పొద్దటి నుండి సాయంత్రం వరకు చేయించేది. పిల్లలు చదువుకుంటామని అడిగితే చావచితకొట్టి రెండు రోజులు అన్నం లేకుండగా గదిలో పెట్టి తాళం వేసింది. తన చెల్లెలు రమ్య పిల్లలను మంచి స్టాండర్డ్ ఉన్న స్కూల్లో చదివిస్తుంది. వాళ్ళకి కోడిగుడ్డు, పాలు, ఐస్క్రీమ్లు, ఆడుకోవడానికి వస్తువులు, ఖరీదైన చాక్లెట్లు, మంచి భోజనం, టిఫిన్, స్కూల్కి వెళ్ళడానికి ఒక ఆటో ఈ సౌకర్యాలన్నీ ఉండేవి. ముకుందమ్మ, లక్ష్మయ్య పిల్లలు నానా అగచాట్లు పడుతున్నారు. ముకుందమ్మ స్వయాన భార్గవమ్మగారి చెల్లెలు. ఒక చెల్లెలు పిల్లలకు ఒక న్యాయం, మరొక చెల్లెలి పిల్లలకు మరొక న్యాయం, ఒక కంట్లో సున్నం, ఒక కంట్లో బెల్లం పెట్టుకుని భార్గవమ్మ ప్రవర్తిస్తుంది. చుట్టుప్రక్కల వాళ్ళు కూడా చెప్పారు ఇది పద్ధతి కాదని. అవేమీ భార్గవమ్మ పట్టించుకోలేదు. భార్గవమ్మ భర్త ఈశ్వరయ్య చవట దద్దమ్మ. కాలం గడుస్తోంది. ముకుందమ్మ పిల్లలు అర్ధాకలితో బతుకుతున్నారు. ఓ రోజు భార్గవమ్మ గారు భోజనం చేస్తుంటే అన్నం పురుగులలాగా కనబడింది. ఎన్ని రకాల తంత్రాలు చేసినా, పూజలు చేసినా, డాక్టర్ల దగ్గరకు వెళ్ళినా ఈ రకమైన రోగం మాత్రం తగ్గలేదు. అన్నం కుక్కరో ఉన్నప్పుడు బాగుండేది. భార్గవమ్మ కంచంలో వడ్డించినప్పుడు పురుగులలాగా కనబడేది. ఇది ఇలా ఉండగా ఒకరోజు భార్గవమ్మ ముద్దుల చెల్లెలు రమ్య పిల్లలు మంచం మీద పడుకోని కుక్కలు ఏడ్చినట్లుగా కుయ్యోమని కేకలు పెట్టడం, నక్కలాగా, కుక్కలాగా అరుపులు, ఏడుపులు. ఎంతమంది

డాక్టర్లకు చూపించినా ఏమీ ప్రయోజనం కనబడలేదు. ఇదిలా ఉండగా భార్గవమ్మ గారి భర్త ఈశ్వరయ్యకు ఒక కాలు, చెయ్యి పడిపోయింది. అన్నం లేక భార్గవమ్మగారు క్షీణించి సన్నబడిపోయింది. ఎవరో మా గురువుగారిని కలవమని సలహా ఇచ్చారట. గురువుగారు వాళ్ళ జాతకాలు పరిశీలించి ప్రశ్నాచక్రం వేసి అందులోని విషయాలు పరిశీలించి చెప్పారు. నీ చెల్లెలు ఆవహించి వేధిస్తుందని చెప్పారు. మేము ఏం తప్పు చేశామని మమ్మల్ని వేధించడం అని అడిగింది భార్గవమ్మ. సరే ఇప్పుడే కనుక్కుంటానని గురువు గారు జపమాల తీసుకుని కళ్ళు మూసుకున్నారు. ఏవమ్మా పదెకరాల పొలం తీసుకున్నావట, పిల్లలకు పట్టెడు మెతుకులు పెట్టడం లేదట, వాళ్ళని చదువులు మాన్పించి, కూలీలుగా చేశావట అని మీ చెల్లెలు చెబుతుంది, పిల్లలకు ఇదే విధంగా అన్యాయం జరిగితే నిన్ను చంపేస్తానని చెబుతుంది. క్షమాపణ చెప్పి, నా పిల్లలను సక్రమంగా చూడాలని అడుగుతుంది. ఏం చెప్పమంటావు ? అని గురువు గారు అడిగారు. దాంతో భార్గవమ్మ గోడుగోడున ఏడ్చి పిల్లలని బాగా చూసుకుంటానని, బాగా చదివిస్తానని, వాళ్ళకి ఏ లోటూ రానివ్వనని, నా మంగళసూత్రం సాక్షిగా ప్రమాణం చేస్తున్నాను. నేను చేసిన తప్పులకు క్షమాపణ వేడుకుంటున్నాను అని బాధపడింది భార్గవమ్మ. గురువుగారు కాస్త విభూది ఇచ్చి పంపించారు. భార్గవమ్మ చెప్పినట్లుగానే అన్ని పనులు చేసింది. పిల్లలకు భోజనం, చదువు, మంచి బట్టలు, చదువుకోవడానికి ఒక ప్రత్యేకమైన గది, వాళ్ళు ఆకలేసినప్పుడు తినడానికి స్వీట్స్, పొద్దున లేవగానే పిల్లలకు వేడినీళ్ళు పోసి, మంచి బట్టలు వేసేది. ఒక నాలుగు రోజులు కాగానే ఈమెకి అన్నం అన్నంగానే కనబడుతోంది, పురుగులుగా కనబడటం లేదు. రమ్య పిల్లలు ఏడవటం లేదు చక్కగా ఆరోగ్యంగా ఉన్నారు. భర్త ఈశ్వరయ్యకు రోగం త్వరలోనే తగ్గుతుందని డాక్టర్లు చెప్పారు. ఏ సమస్య లేకుండా చక్కగా కాలక్షేపం చేస్తున్నారు. భార్గవమ్మ గారి జాతకంలో నీచబడిన చంద్రమహర్షశ అయిపోయి కుజ మహర్షశ ప్రారంభమైంది. ముకుందమ్మ పిల్లల జాతకంలో రాహుదశ అయిపోయి గురుదశ ప్రారంభమైంది. ఏది ఏమైనా ఒక ఆత్మ శాంతించింది. ఒక పెద్ద కష్టం తొలిగింది.

రాజతాంబూలము

నిత్య పూజలలో, వివాహానికి వచ్చిన అతిథులకు మరియు శుభకార్యాలలో, నోములు, ప్రతాలలో అతిథులకు, ముత్తైదువులకు ఇవ్వడానికి, దైవకార్యక్రమాలలో ఉపయోగించదగినది, ఇవ్వదగినది. ఇది రాజతాంబూలము. సాంప్రదాయబద్ధమైన తాంబూలం. ఇది ప్రతినత్యం పూజలలో ఉపయోగించదగినది. శంఖుస్థాపన, గృహప్రవేశం, ఏ శుభకార్యానికైన ఉపయోగించదగిన పవిత్రమైన తాంబూలం. లలితాసహస్ర నామాలలో అంతర్గతంగా చెప్పబడ్డ విశేషమైన తాంబూలం, అమ్మవారికి అత్యంత ప్రీతిపాత్రం ఈ రాజతాంబూలం. అందరికి సమస్త శుభాలను చేకూరుస్తుంది ఈ తాంబూలం. దీనిని పూజలలో నివేదనగా సమర్పించి తదుపరి ప్రసాదంగా స్వీకరించాలి. ఇది ద్వాపరయుగం నాటిది. రాజసూయయాగం చేసిన ధర్మరాజు శ్రీకృష్ణునకు ఇచ్చిన తాంబూలం ఇదే.

జాతకాలు - జీవితాలు

దొంగస్వామీజీలు - రాహుబలం

ఆనందోబ్రహ్మ ఆశ్రమాన్ని నడుపుతున్నాడు బ్రహ్మానందం. ఆశ్రమంలో సభ్యత్వం తీసుకోవాలంటే యాభైవేలు కట్టాలి. యాభైవేలు కట్టి సభ్యత్వం తీసుకున్నవాళ్ళు మరొకరిని సభ్యులుగా చేర్చాలి. ఇది ఆశ్రమం నడుపుతున్న తీరు. పూర్వాశ్రమంలో ఈ బ్రహ్మానందం పేరు పమ్మిడి సత్తయ్య. సారా కొట్టు నడిపేవాడు. కల్లుసీసాలు అమ్మేవాడు. అందరూ తాగటం, డబ్బులు అడిగితే పడేసి తన్నడం ఇది నిత్యకృత్యంగా మారింది. సారాయి అంగడి వలన సత్తయ్యకు లాభం రాకపోగా రోజూ తాగుబోతుల చేతిలో దెబ్బలు పడేవి. ఈ వ్యాపారం వర్కెట్ కావడం లేదని పట్టణం వచ్చి మిరపకాయల బజ్జీల బండి పెట్టాడు. మున్నిపాలిటీ వాళ్ళు ఊరికే బజ్జీలు తినడం, డబ్బులు ఇవ్వకుండా వెళ్ళిపోవడం. రౌడీలు బాగా తాగి బజ్జీలు తినడం డబ్బులు అడిగితే చావకొట్టడం జీవితంలో బతికే మార్గమే కనబడకుండా పోయింది. ఓ రోజు బజ్జీలబండితో సహా బ్రహ్మానందం కనబడకుండా పోయాడు. ఊరుబయట పెద్ద మర్రిచెట్టు ఉంది. దానికింద కాషాయ వస్త్రాలు ధరించి ఓ మహానుభావుడు జపం చేసుకుంటున్నాడు. అతను ఎవరితో మాట్లాడేవాడు కాదు, ఏమీ అడిగేవాడు కాదు. తోచిన వాళ్ళు కాస్త అన్నం పెట్టడం, పండ్లు ఇవ్వటం చేసేవారు. సాయంత్రం వరకు జపం చేసుకుని దగ్గర్లో ఉన్న చెరువులో స్నానం చేసి, మర్రిచెట్టు కొమ్మ మీద పడుకునేవాడు. ఇలా కొంతకాలం గడిచిన తర్వాత ఎప్పుడూ వర్షాలు పడని ఆ ఊళ్ళో విపరీతంగా వర్షాలు కురిశాయి. పంటలు బాగా పండాయి. తాగునీటి సమస్య తీరింది. చెరువులు పొంగిపొర్లుతున్నాయి. ఊళ్ళోవాళ్ళకి, ఆ చుట్టుప్రక్కల ఊళ్ళోవాళ్ళకి ఇదంతా స్వామి మహత్యమే అని భావించారు. అందరూ కలిసి చక్కగా ఓ ఆశ్రమం నిర్మించి ఇచ్చారు. బ్రహ్మానందస్వామి వద్దన్నారు. రెండు ఎకరాల పొలంలో ఆశ్రమం వేసి సింహాసనం లాంటి కుర్చీ వేసి మీరు నిత్యం జపం చేసుకోండి, మీకు ఎలాంటి ఇబ్బంది లేకుండా మేము చూసుకుంటాము, అప్పటికప్పుడే వంటమనిషిని మాట్లాడారు. నిత్యావసర సరుకులను సమకూర్చారు. ఈ వంటమనిషి వనజ పొద్దున, సాయంత్రం వండి పెట్టడం, బ్రహ్మానంద స్వామి వారు నిత్యం జపం చేసుకోవడం తిరిగి సాయంత్రం చెరువుకు వెళ్ళడం స్నానం చేయడం, రాత్రి పది గంటల వరకు జపం చేసుకోవడం, తర్వాత విశ్రాంతి తీసుకోవడం. స్వామిని కలుద్దామని చాలామంది వచ్చారు. ఆయన నిరంతర ధ్యానంలో ఉండటం వలన ఎవరితోనూ మాట్లాడలేదు, ఎవరితోనూ కలువలేదు. ఇలా ఒక ఆరు నెలలు గడిచాయి. స్వామి వారికోసం వచ్చిన వారు గంటలు, రోజులు వేచి ఉండటంతో ఉదయం పదిగంటలకు భక్తులతో మాట్లాడడానికి స్వామి అంగీకరించారు. ఇక భక్తులు, యం.ఎల్.ఎలు, ఎం.పి.లు, అధికారులు, భూస్వాములు, అందరూ వరుసకట్టారు. ఇక అక్కడి నుండి కలెక్షన్స్ ప్రారంభమయ్యాయి. వచ్చిన కానుకలు, డబ్బులు అన్నీ వనజకు ఇచ్చేవాడు. ఒక ఆరు నెలలు గడిచిన తర్వాత భక్తుల సందడి చాలా ఎక్కువైంది. స్వామివారి భక్తులలో ఒకడు సుధారాణి అనే అమ్మాయిని పి.ఎ.గా నియమించాడు. వచ్చిన వాళ్ళ పేర్లు రాసుకోవడం, ఇంటర్వ్యూ

ఇప్పించడం ఇవన్నీ చేసేది. సుధారాణి జాతకంలో గురుమహర్దశ నడుస్తోంది. గురువు ఉచ్చస్థితిలో ఉన్నాడు. వనజ జాతకంలో శనిమహర్దశ నడుస్తోంది. కొద్దిరోజులు గడిచాక వనజ స్వామిజీకి లొంగిపోయింది. వాళ్ళ శృంగారకార్యక్రమాలు బయటిప్రపంచంలో ఎవరికీ తెలిసేవి కావు. సుధారాణి మాత్రం ఈ విషయాన్ని గ్రహించింది. ఉద్యోగం మానేద్దామనుకుంది కానీ ఇంటి పరిస్థితులు అనుకూలించక, ఇష్టం లేకపోయినా స్వామీజీ దగ్గర పి.ఎ. గా జీవితం కొనసాగిస్తుంది. ఆశ్రమం ఐదంతస్తుల మేడ అయ్యింది. రెండు ఎకరాలు 150 ఎకరాలు అయ్యింది. ఊళ్ళో వాళ్ళకు కూడా స్వామి దర్శనం లభించడం లేదు. దేశవిదేశాల నుండి భక్తులు పేపర్లలో, టీ.వీలలో భయంకరమైన చర్చలు, మహిమల గురించి ఎపిసోడ్లు హోరెత్తించాయి. రాహుదశ నడుస్తున్న బ్రహ్మానంద స్వామీజీ కోటిశ్వరులకు మాత్రమే ఇంటర్వ్యూ ఇచ్చేవాడు. మిగిలిన వాళ్ళు హాల్లో కూర్చోని భజన చేసుకుని వెళ్ళిపోయేవాళ్ళు. మంత్రాలు, ఉన్నతాధికారులు, సమాజంలో అత్యున్నతస్థాయి కలిగిన వాళ్ళకు మాత్రమే బ్రహ్మానంద స్వామీజీ దర్శనం, ఇంటర్వ్యూలు. అదే కోణంలో స్వామీజీ వాలంటీర్ల ముసుగులో పదిమంది బౌస్సర్లు ఎప్పుడూ స్వామివారి పక్కనే ఉండేవారు. ప్రతివాళ్ళతోనూ కొన్నాళ్ళు మంచిగా మాట్లాడటం, విభూది, అక్షింతలు, కర్పూరం సృష్టించి ఇవ్వడం, జరుగుతూ ఉండేవి. ప్రధానంగా పాకిస్థాన్ గూఢచారులతో సంబంధబాంధవ్యాలు బలపడ్డాయి. వాళ్ళు తెచ్చిన ఫేక్ కరెన్సీని తన శిష్యుల ద్వారా సర్క్యులేట్ చేయించి వందలకోట్లు దాచుకున్నాడు. ఆశ్రమంలోకి వచ్చిన అందమైన ఆడపిల్లలకు మాయమాటలు చెప్పి పాకిస్థాన్ గూఢచారులకు అప్పచెప్పేవాడు. ఓ రోజు వనజ అందిన వరకు డబ్బు దస్కం, బంగారం మూటకట్టుకుని పారిపోయే ప్రయత్నం చేసింది. స్వామి వారి సెక్యూరిటీ గార్డులు, బౌస్సర్లు వనజను స్వామి వారి ముందు ప్రవేశపెట్టి పారిపోబోతుందని చెప్పారు. వనజ చేతిలో ఉన్న మూటవిప్పి చూస్తే కరెన్సీ, బంగారం, వజ్రాలు కనబడ్డాయి. పక్కగదిలో ఉన్న సుధారాణి ఇవన్నీ గమనిస్తూనే ఉంది. రివాల్యూర్తో స్వామీజీ వనజను చంపేశాడు. శవాన్ని ఆశ్రమంలో ఏదో ఓ మూల పాతేయమన్నాడు. బ్రహ్మానంద స్వామీజీ అక్రమాలు రోజురోజుకీ పెరిగిపోతున్నాయి. తీవ్రవాదులతో కూడా సంబంధబాంధవ్యాలు పెట్టుకున్నాడు. తీవ్రవాదులు స్వామీజీ పలుకుబడితో, ఆయన శిష్యుల పలుకుబడితో పోలీసులకు పట్టుబడకుండా సురక్షితంగా ఉండేవాళ్ళు. కొన్ని బాంబుపేలుళ్ళు తీవ్రవాదుల వల్ల జరిగాయి. అంతమంది చనిపోయినా స్వామీజీకి కొద్దిగా కూడా బాధ కలుగలేదు. సుధారాణి బాగా ఆలోచించి. ఒకవారం పాటు ఇంటికి వెళ్ళివస్తానని, అమ్మకు బాగాలేదని అది మీరు వెళ్ళమంటేనే వెళ్తానని చెప్పింది. సుధారాణి మీద ఉన్న నమ్మకంతో స్వామీజీ సరేనన్నారు. సుధారాణి ఇంటికివెళ్ళి తీవ్రంగా ఆలోచించింది. సుధారాణి మంచి మేకప్ ఆర్టిస్ట్. ఒక వృద్ధురాలిగా మేకప్ చేసుకుని సిబిఐ ఆఫీసర్ రజనీకాంత్ను కలిసింది. జరిగిన విషయాలన్నీ మొత్తం ఒక ఫైల్ మాదిరి తయారు చేసి రజనీకాంత్కు ఇచ్చింది. ఆ మరుసటి రోజు రజనీకాంత్ ఒక వృద్ధుడి వేషంలో సుధారాణి ఇంటికి వచ్చాడు. గూఢచారుల లిస్టు, వాళ్ళు ఎక్కడ ఉండేది అన్ని విషయాలు రజనీకాంత్కు ఇచ్చిన ఫైల్లో ఉన్నాయి. రజనీకాంత్ ఒక్కటే చెప్పాడు ఈ గూఢచారులను చంపడం, అరెస్టు చేయడం పెద్దపని

కాదు. టెర్రరిస్టుల ఆచూకీనే కావాలి. టెర్రిస్టులకు సంబంధించి ఖచ్చితమైన సమాచారం లేదు. వాళ్ళు స్వామీజీ దగ్గరకు వచ్చి నాలుగైదు గంటలు మాట్లాడుతారు. వీళ్ళు మాట్లాడిన ఒక వారం రోజుల తర్వాత ఎక్కడో ఒకచోట పేలుడు సంభవిస్తుంది, అమాయకులు చనిపోతారు. ఈసారి వాళ్ళు వస్తే హెడ్ పోస్ట్ ఆఫీస్ కు ఫోన్ చేసి చెప్పు ఎవరికీ అనుమానం రాదు. తర్వాత నెంబర్ బయటపడినా పోస్ట్ ఆఫీస్ కు ఫోన్ చేశావని అనుకుంటారు. దానికి ఏదో ఒక కారణం చెప్పవచ్చు. దీనివల్ల ఉపయోగం ఏమిటి ? అన్నది సుధారాణి. పోస్ట్ ఆఫీస్ లో ఫోన్ రిసీవ్ చేసుకునేది నేనే అని మెల్లగా చెప్పాడు రజనీకాంత్. అనుకున్నట్లుగానే వారం రోజుల తర్వాత తీవ్రవాదులు వచ్చి స్వామీజీతో మాట్లాడుతున్నారు. గురుమహర్షశ నడుస్తున్నటువంటి సుధారాణి పోస్ట్ ఆఫీస్ కు ఫోన్ చేసింది. ఇరవై నిమిషాల తర్వాత రజనీకాంత్ ఆశ్రమానికి వచ్చాడు. సుధారాణి వాళ్ళు ఎక్కడున్నారో చూపించింది. రజనీకాంత్ ఆ గదిలోకి ప్రవేశించి నలుగురు తీవ్రవాదులను కాల్చిపారేశాడు. పారిపోబోతున్న స్వామీజీ కాలు విరగ్గొట్టాడు. సుధారాణి ధైర్యసాహసాలకు మెచ్చి రజనీకాంత్ సిబిఐలో ఉద్యోగం ఇప్పించాడు. కోట్ల రూపాయలు సంపాదించుకోవడానికి అవకాశమున్నా దేశభక్తి వైపే మొగ్గుచూపిన అందమైన సుధారాణిని ఆమె అంగీకారంతో పెళ్ళి చేసుకున్నాడు. ఇది యధార్థ గాధ, జ్యోతిష్యశాస్త్ర నిబంధనలను అనుసరించి పేర్లు మార్చడం జరిగింది.

స్వాతి హెర్బల్స్ - శ్రీశైలం వారి ప్రాడక్ట్లు

హరిత (బాడీ ప్యాక్)

మీ ముఖచర్మాన్ని కాపాడుకోవడానికి, పూర్తి శరీరం లేత చర్మంగా ఉండటానికి, సంపూర్ణ శరీర వర్చస్సు రక్షణకు హరిత బాడీ ప్యాక్ ఉపయోగించండి.

- స్వాతి హెర్బల్స్ - శ్రీశైలం

కస్తూరి హెర్బల్ బాత్ పౌడర్ (కస్తూరి సున్నిపిండి)

సాంప్రదాయపు సున్నిపిండిలో కస్తూరి పసుపు కలిపి తయారు చేసినది. సున్నిపిండి యొక్క సద్గుణాలు కస్తూరి పసుపు యొక్క ఉపయోగాలు రోజూ వాడితే మీ చర్మాన్ని రక్షిస్తాయి.

- స్వాతి హెర్బల్స్ - శ్రీశైలం

రోజ్ ఫేస్ ప్యాక్ (గులాబి)

గులాబి పువ్వులు, వేప పొడి మొదలగు చర్మ సౌందర్యాన్ని పెంచే మూలికలతో తయారుచేయబడినది. ఇది ముఖము మీద ఉన్న జిడ్డును తొలగించి ముఖమును కాంతివంతము చేస్తుంది.

- స్వాతి హెర్బల్స్ - శ్రీశైలం

మింట్ ఫేస్ ప్యాక్ (పుదీనా)

ముఖము మీద ఉన్న మొటిమలు, ఎర్ర మచ్చలు పోవుటకు పుదీనా, తులసీ, జాజికాయతో కూడుకున్న మూలికలతో తయారుచేయబడిన మింట్ ఫేస్ ప్యాక్ మీ ముఖసౌందర్యాన్ని కాపాడి ఎర్రమచ్చలను తొలగిస్తుంది. - స్వాతి హెర్బల్స్ - శ్రీశైలం

లక్ష్మీ ప్రమిదలు

మామూలు ప్రమిదలతో చేసిన దీపారాధన కన్నా లక్ష్మీప్రమిదలతో దీపారాధన చేస్తే లక్షరెట్లు ఎక్కువ ఫలితం ఉంటుంది. ఈ ప్రమిదలను ఒక్క నిమిషం నీళ్ళలో ముంచి తియ్యాలి. తరువాత నూనె పోసి దీపం వెలిగించాలి.

లక్ష్మీ కటాక్షం

లక్ష్మీకటాక్షం ఒక విశిష్టమైన దేవతా వృక్షాల హోమభస్మం. అష్టలక్ష్మీ ఆవాసన చేసి పవిత్రమైన సమిదలతో స్వాతి నక్షత్రం రోజున హోమం చేస్తారు. ఆ హోమ భస్మంలో కొన్ని విశిష్టమైన ఆకర్షణీయమైన లక్ష్మీదేవి అనుగ్రహాన్ని పొందే మూలికల భస్మాన్ని కలుపుతారు. లక్ష్మీకటాక్షం ముఖానికి రాసుకోవాలి. మామూలు పౌడర్ వాడుకున్నట్లుగా వాడుకోవచ్చు. దీనిని వాడటం వల్ల లక్ష్మీదేవి అనుగ్రహం కలుగుతుంది.

రాజతాంబూలం

రాజతాంబూలం నిత్యపూజలలో, వివాహానికి వచ్చిన అతిథులకు మరియు శుభకార్యాలలో, నోములు వ్రతాలలో అతిథులకు, ముత్తైదువులకు ఇవ్వడానికి, దైవకార్యక్రమాలలో ఉపయోగించదగినది, ఇవ్వదగినది. రాజతాంబూలాన్ని నివేదనగా సమర్పించి తదుపరి ప్రసాదంగా స్వీకరించాలి. ఇది అమ్మవారికి అత్యంత ప్రీతిపాత్రం, అందరికీ సమస్త శుభాలను చేకూరుస్తుంది ఈ రాజతాంబూలం.

శివజడ హెర్బల్ హెయిర్ ఆయిల్

శివజడ హెర్బల్ హెయిర్ ఆయిల్ ని ఉపయోగించండి. కెమికల్స్ కు మీ జుట్టును దూరంగా ఉంచండి. కెమికల్స్ కు మీ జుట్టును బలి చేయకండి.

గడపగౌరమ్మ

గడపగౌరమ్మ వాడేటప్పుడు ఇందులో సుమంగళీ పసుపు కలిపి ఉపయోగించాలి. ఈ రెండింటి కలయికే అపూర్వమైనది. గౌరీదేవి అనుగ్రహం వల్ల సంతాన పురోగతి కలుగుతుంది. మహాలక్ష్మీదేవి ఇంట్లో కాలుపెడుతుంది. శాశ్వతంగా మీ తరం ఉన్ననీనాళ్ళు మహాలక్ష్మీదేవి ఆశీస్సులు, అండదండలు మీకు లభిస్తాయి.

స్వాతి హెర్బల్స్ రుద్రజడ

జుట్టుకు ఇది సంజీవని. జుట్టు రాలదు. బట్టతల రాకుండా నివారిస్తుంది. ఇది ప్రకృతి సిద్ధమైన వనమూలికలతో తయారు చేయబడినది.

స్వాతి హెర్బల్స్ షాంపూ షాడర్

100% హెర్బల్. ప్రకృతి సిద్ధమైన షాంపూ. 1% కూడా సింథటిక్ కలవనిది. అపూర్వమైన సహజసిద్ధమైన షాంపూ.